

# വിശ്വാസിയും പരീക്ഷണവും

عَنْ أَبِي هُرَيْرَةَ رَضِيَ اللَّهُ عَنْهُ قَالَ: قَالَ رَسُولُ اللَّهِ ﷺ: مَا يَزَالُ الْبِلَاءُ بِالْمُؤْمِنِ وَالْمُؤْمِنَةُ فِي نَفْسِهِ وَوَلَدِهِ وَمَالِهِ حَتَّى يَلْقَى اللَّهَ وَمَا عَلَيْهِ مِنْ خَطِيئَةٍ.

**അബൂഹുറൈദ(റ)യിൽ നിന്ന്: റസൂൽ(സ) പറഞ്ഞു: “വിശ്വാസിയും വിശ്വാസിയുടെ കുടുംബവും, സമ്പത്തും, സമീപം എന്തിനെയും പരീക്ഷിക്കപ്പെടുകയും ചെയ്യും. ഒരുകാരനും, ഇല്ലാത്ത അല്ലാഹുവിനെ കണ്ടുപിടിക്കുന്നവരെ” (കുർആൻ 2/216).**

അല്ലാഹുവിന്റെ മഹത്തായ അനുഗ്രഹങ്ങളിൽ പെട്ടതാണ് ആരോഗ്യം. അഥവാ രോഗമില്ലാത്ത അവസ്ഥ. ഏതൊരു ശരീരവും നിരന്തരം ആഗ്രഹിക്കുന്നതും ഇഷ്ടപ്പെടുന്നതും ആരോഗ്യകരമായ ജീവിതമാകുന്നു. പക്ഷേ, ജീവിതത്തിൽ രോഗം പിടികൂടാത്തവർ വിരളമായിരിക്കും. ചിലരാകട്ടെ നിരന്തരം രോഗങ്ങളുടെ പിടയിലുമായിരിക്കും. സത്യവിശ്വാസികളെ സംബന്ധിച്ചേടത്തോളം രോഗം ദൈവത്തിൽ നിന്നുള്ള ശാപമല്ല, മറിച്ച് ദൈവിക പരീക്ഷണവും പാപങ്ങൾ പൊറുക്കപ്പെടാനുള്ള സുവർണാവസരവുമാണ്. ഒരു വിശ്വാസി നിരന്തരം അല്ലാഹുവിന്റെ ഭാഗത്തുനിന്നുള്ള പലതരത്തിലുള്ള പരീക്ഷണത്തിന് വിധേയമായിക്കൊണ്ടിരിക്കും. അതിലൊന്നാണ് രോഗം കൊണ്ടുള്ള പരീക്ഷണം. ക്ഷമയോടെ അതിനെ

നേരിടുന്നതിലാണ് വിശ്വാസിയുടെ വിജയം.

നബി(സ) പറയുന്നു: ‘വിശ്വാസിയുടെ കാര്യം അത്ഭുതം തന്നെ, എല്ലാ കാര്യങ്ങളും അവന് നന്മയായി ഭവിക്കുന്നു. വിശ്വാസിക്കല്ലാതെ മറ്റൊരാൾക്കും അത് പ്രാപ്യമല്ല. അവന് സന്തോഷകരമായ വല്ലതുമുണ്ടായാൽ അവൻ നന്ദി പ്രകടിപ്പിക്കുന്നു. അപ്പോൾ അത് അവന് നന്മയായിത്തീരുന്നു. അവന് വല്ല ബുദ്ധിമുട്ടും ബാധിച്ചാൽ അവൻ ക്ഷമിക്കുന്നു. അതും അവന് നന്മയായിത്തീരുന്നു’ (മുസ്ലിം 4/2275).

നിർഭാഗ്യകരമെന്ന് പറയട്ടെ, അല്ലാഹുവിന്റെ പരീക്ഷണമാകുന്ന രോഗത്തെ ശപിക്കുകയും ക്ഷമകേട് കാണിക്കുകയും അല്ലാഹുവിന് ഒട്ടും പൊരുത്തമില്ലാത്ത പദപ്രയോഗങ്ങൾ നടത്തുകയും ചെയ്യുന്ന ആളുകളെ നമു

ക്കിടയിൽ കാണാൻ സാധിക്കും. നബി(സ) പഠിപ്പിക്കുന്നു. “ഒരു മുസ്ലിമിന് രോഗമോ മറ്റ് പ്രയാസങ്ങളോ ബാധിക്കുന്നില്ല, മരത്തിൽ നിന്നും ഇല പൊഴിയുന്നതുപോലെ അവന്റെ തെറ്റുകളെ അതു മുഖേന മായ്ച്ചിട്ടല്ലാതെ.”

രോഗിയായാൽ അനുവദനീയമായ ചികിത്സാ മാർഗങ്ങൾ തേടാനും ക്ഷമ അവലംബിക്കാനും നിരന്തരമായി അല്ലാഹുവിനോട് പ്രാർഥിക്കാനുമാണ് പ്രവാചകൻ പഠിപ്പിക്കുന്നത്. നബി(സ) പറയുന്നു: “നിങ്ങൾ അനുവദനീയമായതുകൊണ്ട് ചികിത്സ തേടുക. നിശ്ചയം അല്ലാഹു പ്രതിവിധിയില്ലാതെ ഒരു രോഗത്തെയും ഇറക്കിയിട്ടില്ല.” ചിലർ രോഗകാലങ്ങളിൽ ക്ഷമയവലംബിക്കാൻ സാധിക്കാതെ മരണത്തെ ആഗ്രഹിക്കുകയും മരിച്ച് കിട്ടിയിരുന്നെങ്കിൽ എന്ന് കൊതിക്കുകയും ചെയ്യാറുണ്ട്. തനിക്ക് ബാധിച്ച പ്രയാസത്തിൽ നിരാശപ്പെടുന്നവരാണ് അക്കൂട്ടർ. നബി(സ) പറയുന്നു: “നിങ്ങളിൽ ഒരാളും തന്നെ ബാധിച്ച പ്രയാസത്തിന്റെ പേരിൽ മരണത്തെ ആഗ്രഹിക്കാൻ പാടില്ല. അല്ലാഹുവേ, എനിക്ക് ജീവിതമാണ് ഉത്തമമെങ്കിൽ എന്തെങ്കിലും ജീവിപ്പിക്കേണമേ, മരണമാണ് എനിക്ക് ഉത്തമമെങ്കിൽ എന്നെ നീ മരിപ്പിക്കേണമേ എന്ന് പ്രാർഥിക്കുകയാണ് വേണ്ടത്.” ■